3465-قرآن كريم اپنے حفظ سے پڑھنا افضل ہے كەمصحت سے ديكھ كر

سوال

کیا قرآن کریم مصحف کو دیکھ کر پڑھناافسنل ہے یاکہ حفظ سے ؟

پسندیده جواب

نماز کے بغیر مصحف کودیکھ کرپڑھناافضل ہے کیونکہ اس میں غلطی کاامکان کم اور حفظ کے زیادہ قریب ہے لیکن اگر قرآن کودیکھے بغیرا پنے حفظ سے پڑھنااس کے خشوع کوزیادہ کر تاہو تو یہ زیادہ بهتر ہے ۔

اور نماز میں افضل یہ ہے کہ وہ اپنے حفظ سے پڑھے اس لیے کہ مصحف دیکھ کر پڑھنے سے اس کو کی کام کرنے پڑیں گے جو کہ اس کے خشوع میں خلل انداز ہونے کا باعث بنیں گے مثلا مصحف اٹھانااور بار صفحہ پلٹنا ،اور دیکھنااور اسے جیب میں ڈالنااور اسی طرح قیام کی حالت میں وہ ایک ھاتھ بھی دوسر سے پرباندھ نہیں سکتا ۔

اور ہوستا ہے کہ اگروہ مصحف کواپنی بغل میں رکھے تورکوع اور سجود میں کہنیوں کوا پنے جسم دور بھی نہیں کرسکتا ،اسی بنا پر ہم نے نماز کی حالت میں حفظ کیا ہوا قرآن کریم پڑھنے کوراج کہا ہے اور دیکھنے پر ترجیح دی ہے ۔

اوراسی طرح ہم یہ بھی دیکھتے ہیں کہ بعض مقندی امام کے پیچھے قرآن مجید لے کر کھڑے ہوتے ہیں تو یہ کام ان کے لائق نہیں کیونکہ اس میں وہی امور پائے جاتے ہیں جو کہ ہم نے ابھی اوپر ذکر کیے ہیں ، اور پھر اس لیے بھی کہ ان کواس کی کوئ ضرورت نہیں بلکہ ان کوامام کی متابعت کرنی چاہئے ۔

جی ہاں اگر یہ فرض کیا جائے کہ امام کا حفظ صحیح نہیں اورامام نے کسی ایک مقتدی کو کہا ہو کہ تم مصحف سے دیکھ کرسنواور غلطیاں نکالوتواس میں کوئی حرج والی بات نہیں۔ .